

Almenna byggisamtyktin fyrir Viðareiðis kommunu.

## 2012 – 2017

Sambært lögtingslög nr. 13 frá 21. maí 1954 um býarskipanir og byggisamtyktir við seinni broytingum verða hesar ásetingar at galda fyrir Viðareiðis kommunu.

### 1. gr. Byggisamtyktin fevnir um alla kommununa

**Kommunan verður sundurbýtt soleiðis eftir nýtsluni av økjunum:**

- A: Sethús
- B: Vinna
- D: Alment endamál
- E: Fríðki
- F: Landbúnaður

### 2. gr. Ásetingarnar í samtyktini galda:

Nýggja bygging.

Umbrygging ella bygging afturat byggingum, ið eru.

Broyting í innrætting ella nýtslu av byggingum, ið eru, og sum hóvdu komið undir samtyktina, um tær voru nýbyggingar. Samtyktin er eisini galdandi fyrir byggingar, sum eru, tá ið tær einstøku reglurnar beinleiðis heimila hetta.

#### Til bygging verður roknað:

Fastar konstruktionir og virki, ið eftir ætlanini í byggisamtyktini mugu lýsast sum bygging.  
Flytiligar konstruktionir, eitt nú bingjur, tjøld, bátavognar ella tilíkt, tá tær eru nýttar sum bygging, ið ikki bert er fyribils.

Tangar, kranar, flutningsbrýr, tunlar, pallar og aðrar konstruktionir í tann mun, sum kommunustýrið heldur vera nattúrligt, tá ið hugsað verður um almennan tryggleika, regluglag og heilsu, sum hesar reglur eru ætlaðar at varða um.

Bygningar, ið eru, mugu ikki við um- ella afturatbygging, hækkan ella á annan hátt verða broyttir, soleiðis at teir striða ímóti galdandi reglum.

Skal so víðgongd umvæling ella broyting verða gjørd av bygningum sum eru, at allur bygningurin í hóvuðspörtum verður endurnýggjaður (hóvuðsumbygging), skal arbeiðið -um gjørligt- verða gjørt soleiðis, at bygningurin í öllum lutum samsvarar við tær ásetingar, ið galda fyrir nýbygging.

Nýbygging, broytingar, um- ella afturatbyggingar og hóvuðsumbyggingar skulu, umframt at vera í samsvari við galdandi byggisamtykt, eisini halda möguligar býarskipanir, serstakar byggisamtyktir, servituttir har kommunan er átaluvald, og við lóggávu í aðramáta.

## **Umsitingarligar fyriskipanir**

### **3. gr. Byggivald**

Byggivaldið í Viðareiðis kommunu útinnir kommunustýrið sambært lögtingsslóð um býarskipanir og byggisamtyktir.

Eftir nærri ásetingum kann kommunustýrið geva Teknisku nevnd heimild til at avgreiða byggimál umframt at veita fulltrú.

Farið kann ikki vera undir arbeiði utan skrivligt loyvi frá bygdarráðnum.

Byggiumsókn skal vera skrivlig og hjálagdar henni skulu vera tær tekningar og aðrar upplýsingar, ið neyðugar eru til greitt at skilja málið.

Byggiloyvi skulu hava tíðarfrest og vera bundin av ásetingum og treytum. Kemur steðgur í byrjaða bygging í longri enn tvey ár, skal sökjast um byggiloyvi av nýggjum.

### **4. gr. Byggiumsókn**

Bygging, umfatað av ásetingum í byggisamtyktum sambært lögtingsslóð um býarskipanir og byggisamtyktir, má ikki fara fram utan skriftligt loyvi frá kommunustýrinum ella tí, ið stýrið hevur givið fulltrú.

Allar umsóknir, her uppi í umsóknir um loyvi til at grava fyrir grund og möguligar spreingingar, til brotingar, taka niður ella flyta hús, vega-, kloakk- og frárenningarárbeidi, skulu verða sendar kommunustýrinum.

Loyvi til smærri byggitarbeidi kunnu verða givin av starvsfólk, sum byggivaldið hevur givið umboð til tess.

Tekningar og útrokningar skulu verða gjördar av fólk, ið fakliga eru fór fyrir hesum og sum byggivaldið heldur hava nóg góðan kunnleika, og skulu tekningar og útrokningar teirra lúka tey krøv, ið vanliga verða sett til tekniska projektering. Allar tekningar, planir, frágreiðingar, útrokningar o.t. fylgiskjöl hjá byggiumsókn, skulu verða dagfest, hava matr. nr. á ognini, og hann, ið hevur sett tey upp, skal skriva undir í högra horni. Hesin hevur ábyrgd av, at tey eru fullgóð.

#### **Sum fylgiskjöl við umsóknini um húsa- og virkisbygging skulu verða hjálógd:**

Støðuplanur, ikki minni enn 1:1000, sum vísir stødd og skap á byggigrundini, hvussu hon vendir móti góðum og ættum, hvar og hvussu ætlað hús skulu standa, og ætlaða vatnburturveiting.

Støðuplanur skal soleiðis geva upplýsingar um verandi og framtíðar hæddarstig á grundini, og um tað verður hildið neyðugt fyrir at avgreiða málið, eisini hæddarstigini á grannagrundunum.

Flatmyndir av húsunum í máli í minsta lagi 1:100 við áskrivaðum málum, bæði høvuðsmálum og gjøgnumgangandi stakmálum. Skilast skal til, hvat rúmini eru ætlað til.

Tvørskurðir í minsta lagi 1:50, ið neyðugir eru fyrir at fáa eina fatan av húsunum og tekningar av öllum útsíðum á húsunum.

Frágreiðingar, ið saman við tekningum geva fullfíggjaða og greiða lýsing av tí ætlaðu byggingini.

Umsóknir við tekningum, frágreiðingum og útrokningum - her uppi í eisini útrokning av byggistiginum ella nettonýtslustiginum - og onnur fylgiskjøl skulu verða innsendar í tveimum eintökum og skulu hava allar upplýsingar, ið neyðugar eru fyrir greitt at skilja og fáa avgjört tað, ið sökt er um.

Frávik frá lögum, samtyktum, servituttum og øðrum fyrisetanum - her uppi í möguligar býarskipanir - skulu greiniliga vera tilskilað, og samstundis skal vera upplýst, um loyvi til frávik er fincið. Slík frávik eru bert roknað fyrir játtar, tá tey hava verið nevnd í umsóknini og tilskilað er í byggiloyvinum.

## 5. gr. Byggiloyvi og byggiváttan

Byggiloyvi skal vera givið skriviliga. Eitt makaskjal av byggiloyvinum skal vera varðveitt á skjalagoymslu býráðsins.

Byggiloyvi kann vera bundið av treytum, sum vera hildnar neyðugar, tá ið hugsað verður um dálking, umhvørvi og konstruktión, heruppií innkororing, bilstøðlar og tún, og av heildarbyggiætlan fyrir ökið, ið talan er um. Byggiloyvi kann somuleiðis vera givið treytað av trygdartiltökum (eitt nú girðing, skorðum, skjóltaki o.þ).

Um so er, at í byggiloyvinum er tilskilað krav um, at ásetingar, ið ikki standa í byggisamtyktini, skulu vera lúkaðar, skulu slík krøv verða tilskilað saman við upplýsing um heimildina fyrir teimum og, um so er, at kravið er sett fram av øðrum valdi enn byggi-valdinum, upplýsing um hetta og um, hvor ein kæra um hetta krav kann verða send inn og möguliga innanfyri hvørja freist.

Tá ið bygging er liðug, eigur byggivaldið at fáa fráboðan og byggiváttan kann útvegast treytað av, at byggingin - so vítt staðfesting er gjörlig - er gjörd í samsvari við innsendu tekningar, byggisamtyktina og treyti annars í byggiloyvinum.

Um byggivaldið krevur liðugtsýn av bygging, verður hetta fráboðað í byggiloyvinum ella treytunum sum lagdar verða við byggiloyvinum.

## 6. gr. Umsiting og niðurtøka av bygningum

llir bygningar skulu í öllum lutum og öllum tí, ið hoyrir til, altíð verða hildnir í fullgóðum og vandalingum standi. Um umsiting av bygningi er stak vánalig, kann byggivaldið geva boð um, at bøtast skal um brekini og um neyðugt lata tey gera fyrir eigarans rokning.

Um umstøðurnar eru soleiðis, at ein bygningur verður hildin at vera til vanda fyrir íbúgvær ella onnur fólk, kann byggivaldið - utan at neyðugt er at geva boð um hetta - krevja byrging ella um neyðugt burturflyting av fólk í hesum húsum ella úr grannahúsum.

Niðurtøka- og byggitarbeiði skulu vera væl úr hondum greidd, og í samsvari við tær ásetingar, ið kommunustýrið fyrisetur, har uppií tað, ið er burturtøka ella hyljing av undirstøðum o.a. vegaðkinum viðvíkjandi.

Hevur bygningur innleggingar til frárenningar, vatn, ravmagn, telefon ella tilíkt, er ikki loyvt at fara undir arbeiði, fyrr enn skrívliga er boðað avvarðandi valdi ella felagi frá.

## 7. gr. Trygging, meðan bygt verður

Tá ið grivið ella spongtr verður fyri grund, skal tann, ið byggir, taka til öll neyðug tryggingarráð til at verja fyri vanda ella skaða.

Hevur veggur ella onnur bygging skotist soleiðis ímóti marki at annan mans ogn, at hesin hevur ampa av tí, so er byggivaldinum heimilað at geva fyriskipan til tess at gera tey í hesum føri neyðugu byggingartiltök.

Eru grannar ikki samdir og verður hildið neyðugt meðan byggitarbeiðið fer fram -her uppi í neyðturvilig umvæling ella umsiting- bráðfeingis at loyva atgongd á annan mans ogn ella á henni at seta skorður, byggipall, stiga, skjóltak ella tilíkt á henni ella inn yvir hana ella hús á henni, er byggivaldinum heimilað at loyva tí við hóskandi fyrivarningi og í tann mun, sum eftir umstøðunum gera tað neyðugt at ráða yvir annan mans ogn.

Ansað skal vera eftir, at eigarín ella brúkarin av grannaognini, ið byggivaldið gevur loyvi til at ráða yvir, fær minst möguligan ampa av hesum. Ognin skal, tá ið tilík nýtsla heldur uppat, sum skjótast verða sett í sama stand sum áður.

## 8. gr. Revsing fyri brot á fyriskipanirnar í byggisamtyktini

Sektaður verður:

Hann, ið uttan fyrisett loyvi byrjar nakað arbeiði, sum kemur undir ásetingar í byggisamtyktini.

Hann, ið letur vera at boða kommunustýrinum frá nøkrum, ið fyrisett er.

Hann, ið fer at nýta bygging uttan fyrisetta vátta ella bráfeingis loyvi.

Hann, ið tálmar eftirkanning, ið er lógliga heimilað.

Hann, ið ikki ger eftir lógliga frásøgdum boðum.

Hann, ið letur vera við at greiða úr hondum tey av byggivaldinum fyrisettu umsitingararbeiði, ið eru neyðug fyri at íbúgvarnir í húsunum ella onnur fólk ikki koma í vanda.

Hann, ið annars ger brot á hesa almennu byggisamtykt og á ásetingar í serstökum byggisamtyktum, ið eru góðkendar av landsstýrinum, uttan at brotið kann verða talt upp í ásetingarnar a - f.

Tá ið revsing verður ásett, skal vera farið eftir tí síggjarvinningi, ið fingin er ella var ætlaður at fáa av ólógliga gjørðum arbeiði.

Rættarábyrgd fyri ólógliga bygging hevur hann, ið staðið hevur fyri arbeiðinum, ella hann, ið gjört

tað hefur; eftir umstóðum báðir.

Hann, ið byggir, hefur bara ábyrgd, tá ið hann ikki veit at siga nakran annan, ið kann verða kravdur at hava rættarábyrgd, ella tá ið hann avvitandi hefur verið við í brotinum ella væl grunaði, at tað var ólógligt.

Rættarábyrgd kann tá eftir umstóðum falla burtur fyrir teir í fyrstu punktum nevndu persónum.

Tað er skylda hansara, ið til eina og hvørja tíð eigur eina ogn, at rætta tað, ið ólógligt er á henni.

Snýr brotið seg um nýtslu av ognini, og eigarin hefur givið brúkaranum tey neyðugu boðini um skyldur, hefur brúkarin ábyrgdina.

Verður farið undir arbeiði, sum kemur undir ásetingarnar í byggisamtyktini uttan at fyrisett loyvi er fингið, kann byggivaldið krevja, at löggreglan beinanvegin setir bann fyrir at hildið verður fram við hesum arbeiði.

Tá ikki verður gjört eftir skyldu til at rætta ólóglig viðurskifti (ólógligt lag), ið er álagt við dómi, áðrenn tann til henda ásetta tíðarfrest er umliðin, og tá ið innheinting av sektum, ið dømdar eru, ikki verður hildin at fáa ætlaða úrslit, kann byggivaldið krevja hjálp frá löggregluni til at fáa atgongd til at gera tað, ið byggivaldið heldur vera neyðugt, til tess at viðurskiftini verða lólig.

Ongum er heimilað at nokta starvsfólkum byggivaldsins ella umboðsmanni byggivaldsins atgongd, tá ið tey við neyðugum heimildarprógví, koma til eina ogn at kanna eftir, um og í hvønn mun ein bygging er í samsvari við galldandi lóg, og um ásetingarnar í samtyktini eru hildnar.

Reglur, reglugerðir, skipanir og ásetanir, ið eru gjördar sambært hesari samtykt, ella ásetingar settar við tí einstaka byggiloyvinum, skulu vera at rokna fyrir partar av byggisamtyktini og hava somu vernd sum hon.

## 9. gr. Undantaksloyvi

Byggivaldið kann, har tað snýr seg um mál av lítlum týdningi, geva lættar viðvíkjandi ásetingunum í hesari byggisamtykt.

Áðrenn undantaksloyvi verður givið, skal boð sendast grannunum skrívliga, og skulu teir hava høvi til at kanna umsóknina í minsta lagi í tvær vikur, frá tí teir hava fингið boðini. Møguligar viðmerkingar frá grannum eru vegleiðandi og skulu haldast innanhýsis hjá byggivaldinum.

## 10. gr. Kæra

Avgerðir kommunustýrisins sambært hesari almennu og teimum serstóku byggisam-tyktunum kunnu kærast til landsstýrið.

Tá ið annað ikki er fyrisett, er kærufreistin 30 dagar frá tí degi avvarðandi fekk avgerðina at vita og upplýsing um hesa freist og um, til hvat vald kært kann verða. Fyri avgerðir, ið alment eru kunngjørdar, verður kærufreistin roknað frá hesum degi.

Kæra um fyriskipan, ið byggivaldið hevur givið, frítekur ikki frá at gera eftir henni; tó er kærvaldinum heimilað at áseta, um kæran skal kunna leingja tíðarfrestina í málinum.

Sakarmál, til tess at royna avgerðir, ið eru tiknar av landsstýrinum sambært tí almennu og teimum serstóku byggisamtyktunum, skulu verða gjörd innan 6 vikur, frá tí degi avgerðin er boðað tí avvarðandi. Viðvíkjandi avgerðum, ið eru alment kunngjördar, verður kærufreistin roknað frá kunngerðardegnum.

## 11. gr. Tilhaldspláss og bilstøðlar

Trygd skal veitast fyrir, at nóg stórt uttandura tilhaldspláss er til tey, ið búgva og/ella arbeiða í húsunum.

Nög stórt øki skal vera lagt av til bilstøðlar, soleiðis at íbúgvarnir og/ella tey, ið starvast í húsunum og vitjandi, viðskiftafólk, útvegamenn o.o. fáa sett afkarið frá sær á økinum, ið hoyrir til húsini.

Vanliga verður kravt í minsta lagi pláss til 2 bilar til hvønn bústað sær. Har felags bilstøðupláss verða gjörd til fleiri bústaðir, ella har talan er um hús til vinnulig endamál, skal góðkenning frá byggivaldinum fyriliggja í hvørjum einstökum fóri.

Byggivaldinum er heimilað at gera av, hvussu grundstykki verður girt móti granna og vegi.

## Ásetingar fyrir tey einstóku økini

### 12. gr. Ásetingar fyrir A-øki (Sethús)

#### A.1

1. Loyvt er einans at byggja sethús við upp til 2 íbúðum og -eftir serloyvi frá byggivaldinum tvíhús, rað- og ketuhús o.t. til eitt húski. Í sambandi við búðstaðirnar skal tó bera til at innrætta høli til handlar, onnur vinnuendamál og stovnar, treytað av, at hesi virki ikki eru til ampa ella lýta dámin á økinum sum sethúsabýlingi.

2. Grundstykki skulu vera í minsta lagi 500 kvm. til støddar. Tá ið byggingin verður framd eftir byggiskipan, ið kommunustýrið hevur góðkent og tryggjað, ella eftir serstakari byggisamtykt, kann kommunustýrið loyva, at grundstykki eru minni enn 500 kvm., tó í minsta lagi 400 kvm. fyrir sethús (einhúskishús) og 300 kvm. fyrir hvønn partin av einum tvíhúsum, ketu- ella raðhúsum. Ein partur av tí ásettu minstuvíddini kann verða lagdur burturav sum felags tilhalds- og bilstøðlaøki.

3. Nettonýtingarstigið má ikki fara um 0,35 fyrir einhúskishús og 0,4 fyrir tvíhús, ketu- ella raðhús. Nettonýtingarstigið fyrir bygging á verandi eldri grundstykjum, ið eru minni enn ásett í grein 2, verður útroknað samsvarandi grein 27.

4. Hús mugu einans verða bygd í tveimum hæddum við nýttum lofti og mugu ikki vera hægri enn 6,0 m. til yvirgrind og 9,0 m. til mönuna málta frá miðaljörðildi (miðal við húsahornini). Kjallaraloftið má ikki vera meira enn 1,0 m. oman fyri hægsta jörðildi við húsahorn. Er hæddarmunurin á lendinum, roknað sum munurin millum hægsta og lægsta jörðildi, minni enn 1,5 m., er tó loyvt at leggja kjallaraloftið upp til 2,5 m. oman fyri lægsta jörðildi við húsahorn. Bert ein kjallari má vera. Har bygging er framvið vegi, kunnu vegamyndugleikarnir áseta hæddina á kjallaraloftinum í mun til veghæddina.

5. Hóast ásetingarnar í 2. 3. og 4. petti kann verða loyvt at umvæla verandi sethús og byggja afturat teimum t.d. dur, baðirúm, fýrrum o.t., so tey eru hóskilig til nútímans nýtslu sum sethús.

## A.2

1. Somu ásetingar sum undir A.1.

2. Somu ásetingar sum undir A.1.

3. Somu ásetingar sum undir A.1.

4. Hús mugu einans verða bygd í einari hædd við nýttum lofti og mugu ikki vera hægri enn 6,0 m. til mönuna málta frá miðaljörðildi (miðal við húsahornini). Kjallaraloftið má ikki vera meira enn 1,0 m. oman fyri hægsta jörðildi við húsahorn. Er hæddarmunurin á lendinum, roknað sum munurin millum hægsta og lægsta jörðildi, minni enn 1,5 m., er tó loyvt at leggja kjallaraloftið upp til 2,5 m. oman fyri lægsta jörðildi við húsahorn. Bert ein kjallari má vera. Har bygging er framvið vegi, kunnu vegamyndugleikarnir áseta hæddina á kjallaraloftinum í mun til veghæddina.

5. Somu ásetingar sum undir A.1.

## A.3

1. Somu ásetingar sum undir A.1.

2. Grundstykkini skulu vera í minsta lagi 300 kvm. til støddar. Ein partur av tí ásettu minstuvíddini kann verða lagdur burturav sum felags tilhalds- og bilstøðlaøki.

3. Somu ásetingar sum undir A.1.

4. Somu ásetingar sum undir A.1.

5. Somu ásetingar sum undir A.1.

## 13. gr. Ásetingar fyrir B-øki (Vinna).

1. Øki verður lagt av til atvinnuvirkni, t.e. heilsøluhandlar, goymslur, verkstaðir, ídnað og tænastuvirksemi. Í serstökum fórum verður loyvi givið til at innrætta íbúð til virkiseigaran

ella starvsfólk.

2. Grundstykki skulu vera í minsta lagi 600 kvm. til støddar.
3. Nettonýtingarstigið má ikki fara upp um 0,5.
4. Eingi hús ella einstakir partar teirra mugu vera hægri enn 12,0 m. yvir miðaljørðildi (miðal við húsahornini).
5. Loyvt verður at umvæla verandi hús, so tey eru hóskilig til nútímans nýtslu, tó má byggingarstigið ikki fara upp um 0,5.
6. Frávik kunna verða gjörd frá ásetingunum í 3. og 4. petti, í serstakari byggiætlan fyrir hóskiligt, náttúrligt avmarkað øki. Tó kann nettonýtingarstigið fyrir økið sum heild ikki fara upp um 1,0 og hæddin ikki uppmum 15,0 m. (miðal við húsahornini).

## **14. gr. Ásetingar fyrir D-øki (Almenn endamál).**

1. Øki verður lagt av til almennar stovnar, frálæru, heilsurøkt, mentanarlig- og átrúnaðarlig endamál, kirkjugarðar, lendingar, neystaøki o.t.
2. Innanfyri økispartarnar mugu bert verða gjörd virkir, hús ella íbúðir, ið samsvara við endamálið hjá avvarðandi økispörtum og tænastuvirksemi, ið hava samband við tey. Eisini skal, innanfyri økispartarnar, bert verða gjörd virkir, hús ella íbúðir, ið samsvara við tað virksemi sum er har frammanundan.
3. Nettonýtingarstigið má ikki fara upp um 0,4.
4. Byggjast má bert eftir góðkendari byggiætlan fyrir náttúrliga avmarkað øki.

## **15. gr. Ásetingar fyrir E-øki (Fríøki).**

1. Frílendi t.e. børur og lendi, ið ikki má byggjast á. Lutvist eru tað lendi, ið løgd eru av til varðveitingar av náttúru, fornminnum o.t. og til at fríðka um bygdina og gera hana dámligari at búgva í, og lutvist eru tað øki, ið ikki tørvur er á at taka undir bygging í hesi syftu.
2. Á teim í 1. stk. nevndu økjum mugu bert verða gjördir vegir, götur, bilstøðlar, veitingar, garðar o.t. á teimum einstøku økjunum, (herundir eisini friðað øki), kunnu verða reistir bygningar, ið skila til virðið á økinum.
3. Útstykking má ikki fara fram.

## **17. gr. Ásetingar fyrir F-øki (Landbúnaður).**

1. Økið er tað, ið eftir er av kommununi, tá ið frammanundan nevndu øki eru tикиn frá, og verður tað nýtt til landbúnað, vakstrarhús, grótbrot, fiskaalistøðir o.a.
2. Loyvt er bert at byggja hús, ið neyðug eru til tess at tryggja fullgóðan rakstur av virkjum við endamálum, ið nevnd eru í 1. stk. Tó er loyvt at gera slík teknisk virki og hús, ið neyðug eru til ravnagns- og vatnveitingar, til burturveiting av skarnvatni og til telefon- og telegrafsamband og í sambandi við vegahald.
3. Hús og teknisk virki skulu vera soleiðis til útsjónadar og setast soleiðis í lendinum, at tey lýta landslagið minst gjörligt.
4. Tá talan er um byggiloyvi eftir hesi grein, skal nevv frágreiðing av virkseminum og váttanir liggja við umsóknini, og er byggiloyvi treytað av at kommunustýrið samstundis góðkennir frágreiðingina.  
Í samband við landbúnað skal lýsingin minst fevna um:
  - grundarlagi fyrir virkseminum
  - hvussu rakstur verður skipaður
  - hvat slag av djórahaldi talan er um
  - hvussu stórt talið av djórum verður
  - burturbeiningarskipan av tóðum
5. Hóast ásetingarnar í stk. 4, kann byggjast ein bygningur í einari hædd á traðarstykki har mesta víddin á bygninginum er 20 kvm. Á traðarstykki har bygningur er frammanundan, kann loyvi bert verða givið til at byggja eitt goymslurúm sum í mesta lagi er 10 kvm. afturat verandi bygningi.
6. Bygging má einans fara fram, aftaná at loyvi er fingið frá friðingarnevndini, sambært lögtingslög nr. 48 frá 9. juli 1970 um náttúrufriðing.

## **Byggingarfyrskipandi ásetingar**

## **18. gr. Byggingarfáleikar**

1. Óll bygging -undantíkin tví- og raðhús o.t.- skal í minsta lagi vera 2,5 m. frá grannamarki.
2. Fráleikar í hesi grein skulu málast vatnrætt. Fráleiki er stytsta strekkið millum eini hús ellapart av tí til grannamark ella aðra bygging á sama grundøki.
3. Bygningar við klædningi ella tekju sum eldur lætt festir í, skulu vera minst 10 m burtur frá grannamarki, vegmiðju og øðrum bygningum.
4. Takskegg, vindskeiðir, vindfang og tilíkir smáir partar av bygningi, gjørdir úr tilfari sum kann brenna, kunnu vera 2 m frá grannamarki og vegmiðju.

5. Minsta fráleika frá kommunalum vegi ásetir kommunustýrið, meðan landsvegamyndugleikin ásetir fráleikan frá landsvegi.

6. Eingi hús og eingen húsalutur má gerast hægri enn at fáast kunnu nóg góð ljósviðurskifti og hóskiligt samljóð við hús á sama grundstykki og hús á grannagrundum.

7. Frástøðan bilskúr, úthús o.t. bygningar sínamillum, somuleiðis fráleikin millum hesar smærri bygningar og sethúsini, kann verða minkaður niður í 1 m. Útfyri vindeygu til bürum og kök, skal frástøðan tó í minsta lagi vera 2,5 m. Veksur hetta ikki um vandan av eldi, kann verða loyvt at byggja fast millum bygningar.

8. Útveggur á húsum, ið vendir móti grannamarki og ikki er í minsta lagi 2,5 m. frá marki, skal gerast sum eldverjuveggur. Undantök kunnu verða loyvd, um so er, at tað ber til fyrir eldvanda, eitt nú, tá ið bygt verður sambært góðkendari heildarbyggiskipan fyrir økið, ella so er, at trygd er fyrir, at frástøðan millum húsini, ið venda móti markinum á teimum báðum grundstykkjunum, ikki verður minni enn 5 m.

9. Bilskúrar, hjallar, skúrar og smá úthús við ongum eldstaði, kunnu verða bygdir nærrí grannamarki, tá ið hesar treytir verða loknar:

a. Hædd á planering verður ásett av byggivaldinum.

b. Bygningurin má ikki í einum fráleika upp til 2,5 m. frá grannamarki vera hægri enn 3,5 m.

c. Eldstaður og skorsteinur mugu ikki vera grannamarki nærrí enn 2,5 m.

d. Takvatn skal verða hildið á egnari grund.

e. Veggur móti grannamarki, skal verða gjördur sum eldverjuveggur. Frávik frá hesum er loyvt, tá ið tað ikki veksur um vandan av eldi.

10. Umsóknir sambært 7.-, 8., og 9. petti í hesi grein verða viðgjørðar samsvarandi grein 9. - undantaksloyvi - 2. petti.

11. Hesir fráleikar og annars teir, ið umrøddir eru í ásetingunum, verða máldir vatnrætt uttan at rokna við jarðarmuni og hornrætt á markið.

12. Byggivaldið kann í aðramáta loyva smáum húsalutum, ið vanliga standa fram úr sjálvum húsunum t.d. grund, trappum, ljóskassum, altanum (svalum) og tilíkum, at standa fram um byggi- og veglinjur.

13. Allar útsíður á húsum, ið eru fríar, skulu gerast úr slíkum tilfari og vera soleiðis viðgjørðar, at tær saman við teimum húsum, ið standa í nánd, geva góða heildarmynd. Eisini skulu húsini í sniði og útsjónad yvirhövur vera soleiðis, at tey fella væl inn í lendi og grannalag.

## 19. gr. Atgongd frá vegi til óbygd øki

1. Tann fyriskipaða atgongdin frá vegi til tún, skal altíð vera nóg væl upplýst og farbar, og má ikki verða gjörd nýtsla av henni á nakran hátt sum til dømis til bilstøðil, goymslu ella tilfikt, ið er ímóti tí, ið hon varð ætlað til.

2. Bjargingar amboðini hjá sløkkiliðinum og sjúkraflutningur skulu altíð ótálmað sleppa inn á grundina.

## **20. gr. Útrokning av nýtingarstigum o.a.**

1. Víddin á tí partinum av kjallarahæddini, ið hevur eina hædd, sum er minst 2,30 m, og gólvið liggur yvir lægsta jørðildi, verður roknað uppí við 50%.
2. Er eingin kjallari, kann byggivaldið fyrir vanlig sethús loyva, at 10% verður lagt afturat mest loyvdu samlaðu golvvíddini.
3. Víddin á loftshæddum, ið hevur eina fría hædd, sum er minst 2,30 m verður roknað til 50% av hæddini beint niðri undir.
4. Fýrrúm í kjallara ella miðhædd verður bert roknað upp í bruttohæddarvíddina við tí partinum av víddini á rúminum, ið fer upp um 10 kvm.
5. Hjallur ella goymslurúm í sjálvstøðugum bygningi ella sum tilbygningur til sethús verða bert roknað upp í bruttohæddarvíddina við tí partinum av víddini á rúminum, ið fer upp um 10 kvm.
6. Bilhús í sjálvstøðugum bygningi, ið ikki er hægri enn 3,5 m til mönuna, ella tveimum sjálvstøðugum eindum harav onnur er í sjálvstøðugum bygningi ið ikki er hægri enn 3,5 m til mönuna og hin í sethúsakjallaranum, ella bilhús í einari sjálvstøðugari eind í kjallaranum, verða bert roknað upp í bruttohæddarvíddina við tí parti av tí samlaðu víddini á hesum bygningi ella eindum, ið fer upp um 50 kvm. Víddin í kjallara skal minst vera 20 kvm.

## **Trygging og útinning av byggisamtyktini**

### **21. gr. Lögargrundarlag**

Av øðrum lóginum og kunngerðum, ið hava týdning fyrir byggisamtyktina, kunnu nevnast:

1. Løgtingslág nr. 48 frá 9. juli 1970 um náttúrufriðing.
2. Løgtingslág nr. 19 frá 16.sept. 1948 um friðing av fornminnum og bygningum
3. Løgtingslág nr. 78 frá 12. juni 1986 um eldsbruna o.a.
4. Løgtingslág nr. 134 frá 29. oktober 1988 um umhvørvisvernd
5. Kunngerð nr. 45 frá 9. mai 1992 um brunaverju og brunatrygd.

### **22. gr. Samanheng og aðrar skipanir**

Umframt byggisamtyktina, er ein røð av sektorskipanum, ið hægri myndugleikar greiða úr hondum sum t.d. vega- og havnarlagsskipanir, el-veitingarskipanir, skipanir fyrir útbygging av undirvísingar- og heilsuverkunum o.a.m.

### **23. gr. Samtykt og trygging**

Byggisamtyktin skal vera samtykt av kommunustýrinum og góðkend av landsstýrinum. Byggisamtyktin gevur kommunustýrinum rætt til at gera eina stigbýting, t.v.s. frágreiðing um í

hvørjari raðfylgju ökini eiga at verða bygd og at ognartaka jörð, ið hevur alstóran týdning fyrir at tryggja ein heildarvökstur.

Har tað ræður um at tryggja tilskapan í staklutum av einum ökisparti, kann verða rúmkað um ásetingarnar í byggisamtyktini við at gera serstaka byggisamtykt.

## **24. gr. Kunngerð og tinglýsing**

Áðrenn uppskot til byggisamtykt ella serstaka byggisamtykt verður sent landsstýrinum, skal tað verða lagt fram til almenna eftirskoðan í minsta lagi 3 vikur aftaná, at hetta hevur verið almannakunngjört. Mögulig mótmæli og broytingaruppskot til uppskotið skulu vera bygdarráðnum í hendi, áðrenn 3 mánaðir eru gingnir frá kunngerðardeginum.

Mótmæli og broytingaruppskot, sum kommunustýrið ikki samtykkir í, skulu fylgja við uppskotinum tá hetta verður sent landstýrinum til góðkennингar.

Byggisamtyktin, ella partar av henni, kann verða tinglýst.

Endalig góðkennning av byggisamtykt og bygdaplani verður fráboðan alment við kunngerð.